

सन २०२०-२१ या आर्थिक वर्षासाठी एकात्मिक बाल संरक्षण योजनेतर्गत (ICPS) निधी वितरीत करणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक-संकीर्ण-२०२०/प्र.क्र.५२/का-१०
नविन प्रशासन भवन, तिसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख-१९ जून, २०२०.

वाचा :-

१. शासन निर्णय, महिला व बाल विकास विभाग, क्र.अर्थसं-२०२०/प्र.क्र.५२/का-०८, दि.१३.५.२०२०.
२. महिला व बाल विकास मंत्रालन, नवी दिल्ली यांचे पत्र क्र.२२-४९/२०१५-CW-II, दि.२०.४.२०२०.
३. महिला व बाल विकास मंत्रालन, नवी दिल्ली यांचे पत्र क्र.२२-४९/२०१५-CW-II, दि.२६.५.२०२०.
४. आयुक्त, महिला व बाल विकास, पुणे यांचे पत्र क्र.मराबासंस/का-२/वेतन/२०२०-२१/३८९, दि.११.६.२०२०.

प्रस्तावना :-

महिला व बाल विकास विभागाकडून केंद्र पुरस्कृत एकात्मिक बाल संरक्षण योजनेसाठी सन २०२०-२१ करीता केंद्र व राज्य हिस्स्यापोटी अनुक्रमे ₹७८५०.४२ लक्ष व ₹५७६०.१० लक्ष असा एकुण ₹१३६१०.५२ लक्ष इतका निधी अर्थसंकल्पीत करण्यात आला आहे.

२. केंद्र शासनाने वाचा क्र. २ व ३ अन्वये सदर योजनेस प्रतिमहा ₹१९८.७० लक्ष असा माहे एप्रिल व मे करीता एकुण ₹३९७.४० लक्ष निधी आगाऊ स्वरुपात वितरीत केला आहे. सदर निधी आयुक्त, महिला व बाल विकास, पुणे यांनी संदर्भाधीन क्र.४ वरील पत्रान्वये प्रस्तावित केल्याप्रमाणे वितरीत करण्याची बाब शासनाच्या विचाराधीन होती.

शासन निर्णय :-

एकात्मिक बाल संरक्षण योजनेकरीता प्राप्त केंद्रीय सहाय्याच्या अनुषंगाने खालील विवरणपत्रातील रकाना क्र.२ मधील लेखाशिर्ष/ उद्दिष्टांकरिता रकाना क्र.४ मध्ये दर्शविल्याप्रमाणे एकुण ₹३९७.४० लक्ष इतका निधी आयुक्त, महिला व बाल विकास, पुणे यांना या शासन निर्णयाद्वारे वितरीत करण्यात येत आहे. :-

(रुपये लक्ष)

अ.क्र.	प्रधानशिर्ष/ लेखाशिर्ष/ उद्दिष्ट	अर्थसंकल्पीत तरतूद	प्रस्तावित वितरण
१	२	३	४
१	मागणी क्र. एक्स ०१, २२३५- सामाजिक सुरक्षा व कल्याण, १०२, बाल कल्याण, (१६) शासकीय संस्था, (१६) (०१) एकात्मिक बाल संरक्षण योजना, (२२३५ C००९), केंद्र हिस्सा, ०१, वेतन	११८०.४८	२३१.२०
२	१९९, अशासकीय संस्थांना सहाय्य, (००) (०१) एकात्मिक बाल संरक्षण योजना, (२२३५ C०२७), केंद्र हिस्सा, ३६, सहायक अनुदान (वेतन)	७६६.३५	१६६.२०
एकूण		१९४६.८३	३९७.४०

२. सदर निधी वितरणाकरिता सदस्य सचिव, महाराष्ट्र राज्य बाल संरक्षण सोसायटी, पुणे तथा आयुक्त, महिला व बालविकास आयुक्तालय, पुणे यांना नियंत्रक अधिकारी म्हणून घोषित करण्यात येत आहे.
३. सदर योजनेअंतर्गत उपलब्ध करण्यात आलेल्या निधीच्या खर्चाचे उपयोगिता प्रमाणपत्र विहीत नमुन्यात केंद्र शासनास उपलब्ध करणे आवश्यक आहे. त्यानुसार सदर शासन निर्णयान्वये उपलब्ध करण्यात आलेल्या निधीच्या खर्चाचे उपयोगिता प्रमाणपत्र सादर करण्याची जबाबदारी नियंत्रक अधिकारी यांची राहिल.
४. सदर निधी आहरण व विनियोगाच्या अनुषंगाने केंद्रशासन व राज्यशासनाने वेळोवेळी दिलेल्या सूचना, वित्त विभागाचे निर्देश यांचे अनुपालन होईल याची दक्षता नियंत्रक अधिकारी व आहरण व संवितरण अधिकारी यांची राहिल.
५. हा शासन निर्णय वित्त विभागाच्या अनौपचारिक संदर्भ क्र.१७२/अर्थोपाय, दि.९.६.२०२० व १७५/अर्थोपाय, दि.१६.६.२०२० अन्वये केंद्रीय निधी राज्याच्या एकत्रित निधीत जमा झाल्याची खातरजमा करुन निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२००६१९१२२०५३३१३० असा आहे. हा शासन निर्णय डिजीटल स्वाक्षरीने साक्षांकित करुन काढण्यात येत आहे.
महाराष्ट्राचे राज्यपाल यांच्या आदेशानुसार व नावाने.

(र.सि.जरांडे)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई
२. मा.मुख्यमंत्री यांचे प्रधान सचिव, मंत्रालय, मुंबई
३. मा.अध्यक्ष/उपाध्यक्ष/ सदस्य, विधानसभा/ विधानपरिषद, विधानमंडळ, मुंबई
४. मा.विरोधी पक्षनेता, विधानसभा/ विधानपरिषद, महाराष्ट्र राज्य, मुंबई
५. मा.मंत्री/ राज्यमंत्री, महिला व बाल विकास यांचे खाजगी सचिव, मंत्रालय, मुंबई
६. सचिव, महिला व बाल विकास विभाग, मंत्रालय, मुंबई
७. प्रधान सचिव (व्यय), वित्त विभाग, मंत्रालय, मुंबई
८. आयुक्त, महिला व बाल विकास आयुक्तालय, पुणे
९. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर
१०. महालेखापाल- महाराष्ट्र-१/२ (लेखा परिक्षा), मुंबई / नागपूर
११. सर्व उपसचिव, सर्व अवर सचिव, महिला व बाल विकास विभाग, मंत्रालय, मुंबई
१२. उपायुक्त (बाल विकास), महिला व बाल विकास आयुक्तालय, पुणे
१३. कार्यक्रम व्यवस्थापक, महाराष्ट्र राज्य बाल संरक्षण सोसायटी, पुणे.
१४. कक्ष अधिकारी, वित्त विभाग (व्यय-६/ अर्थसंकल्प-७), मंत्रालय, मुंबई
१५. कक्ष अधिकारी, नियोजन विभाग (का-१४७२), मंत्रालय, मुंबई
१६. सर्व जिल्हा महिला व बाल विकास अधिकारी.
१७. सर्व कार्यासने, महिला व बाल विकास विभाग, मंत्रालय, मुंबई
१८. निवड नस्ती, का-०८.